

# Ramazan Ayı Gelip Mahe İbadet Geldi

– faramarz-abdollahpur · 11 Mart 2024



Ramazan ayı gəlip mahe ibadət gəldi  
Açılıp həq qapısı aləmə rəhmət gəldi

Siləcək paslı yürəkdən apara zəng u ğubar  
Canə seyqəl verəcək nəfsə təharət gəldi

Verdi mövminlərə müjdə yetişip allah ayı  
Xeyr əməli çoxaldun ələ firsət gəldi

Bu qonaqlıqdı xudadən hamını dəəvət edip  
Bu itaətdə müsəlmanlara vəhdət gəldi

Sərilip süfreye ikram bütün yer üzünə  
Məğfirət ayıdı insanlara bərkət gəldi

Verdi müvminlərə peyğam yazılıp dut orucun  
Həqə sarı gedən insanlara zinət gəldi

Qədr axşamı ənip yer üzünə ayeye vəhy

Həq kəlami verip insanlıqə hürmət gəldi

Eşidip ayeye qurani həzin sovtile  
İnanan qəblərə tab u tərəvət gəldi

Bu gecə hərəkəs ibadət edə min ay yazılar  
Kərəmi daşdı xudanin yerə neemət gəldi

Ayıl ey zülməte ğəflətdə yatan bəxti qara  
Getgilən həqqə sarı mosime vəslət gəldi

Çağır allahı ürəkdən qayıdıp tovbə elə  
Allaha şükr elə ki qəlbə bəsirət gəldi

Ey qaçan izzu şərəfət dalısica şəb u ruz  
Pak olan kəslərə həqdən şərəf izzət gəldi

Tarix :2024/03/11